



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

Kingdom of Cambodia
Nation Religion King

អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia
Chambres extraordinaires au sein des Tribunaux cambodgiens

Royaume du Cambodge
Nation Religion Roi

ការិយាល័យសហចៅក្រមស៊ើបអង្កេត

Office of the Co-Investigating Judges
Bureau des co-juges d'instruction

សំណុំរឿងលេខ : ០០៣/០៧-០៩-២០០៩-អ.វ.ត.ក-ក.ស.ច.ស

ចំពោះមុខ : សហចៅក្រមស៊ើបអង្កេត

កាលបរិច្ឆេទ : ថ្ងៃទី២៨ ខែវិច្ឆិកា ឆ្នាំ ២០១៨

ភាសា : អង់គ្លេស [ភាសាដើម]

ចំណាត់ថ្នាក់ឯកសារ : សាធារណៈ

ឯកសារបកប្រែ
TRANSLATION/TRADUCTION
ថ្ងៃ ខែ ឆ្នាំ (Date): 31-Jan-2019, 09:33
CMS/CFO: Ly Bunloug

ដីកាសម្រេចលើការស្នើសុំស្រាវជ្រាវ
ពាក្យសុំតំណាងដើមបណ្តឹងរដ្ឋប្បវេណី

ឆ្លើយតប៖

សហព្រះរាជអាជ្ញា

ជា លាង

Nicholas KOUMJIAN

មេធាវីការពារក្តី មាស មុត

អាង ឧត្តម

Michael KARNAVAS

មេធាវីតំណាងដើមបណ្តឹងរដ្ឋប្បវេណី

លេត វណ្ណលី

ហុង គីមស្វន

គីម ម៉េងឃី

ឡា ជុនធី

សំ សុគង់

ស៊ិន សុវន

ទី ស្រីនណា

វ៉ែន ពៅ

Laure DESFORGES

Isabelle DURAND

Martine JACQUIN

Daniel MCLAUGHLIN

Yiqiang LIU

Lyma NGUYEN

Nushin SARKARATI

I. ប្រវត្តិសិរិវិធី

- ១. ករណីខ្វែងយោបល់គ្នារវាងសហចៅក្រមស៊ើបអង្កេត(“ស.ច.ស”) នៅក្នុងសំណុំរឿង ០០៣ បានចុះបញ្ជីនៅថ្ងៃទី០៧ ខែកុម្ភៈ ឆ្នាំ២០១៣ ថ្ងៃទី២២ ខែកុម្ភៈ ឆ្នាំ២០១៣ ថ្ងៃទី១៧ ខែកក្កដា ឆ្នាំ ២០១៤ ថ្ងៃទី១៦ ខែមករា ឆ្នាំ២០១៧ និងថ្ងៃទី១៧ ខែកញ្ញា ឆ្នាំ២០១៨។
- ២. ចាប់តាំងពីបើកកិច្ចស៊ើបសួរសំណុំរឿង ០០៣ មក មានមនុស្សចំនួន ៦៤៦ នាក់បានដាក់ ពាក្យសុំតាំងខ្លួនជាដើមបណ្តឹងរដ្ឋប្បវេណីនៅក្នុងសំណុំរឿង ០០៣។
- ៣. នៅថ្ងៃទី២៩ ខែមេសា ឆ្នាំ២០១១ ថ្ងៃទី២៧ ខែកក្កដា ឆ្នាំ២០១១ និងថ្ងៃទី០៩ ខែកញ្ញា ឆ្នាំ ២០១១ ស.ច.ស បានប្រកាសថា ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ សេង ចាន់ធារី, Robert Hamill, ជុំ នៅ និង Timothy Scott Deeds មិនអាចទទួលយកបាន ឡើយ¹។ អ្នកដាក់ពាក្យសុំទាំងនេះបានប្តឹងជំទាស់សេចក្តីសម្រេចនេះ²។
- ៤. នៅថ្ងៃទី២៤ ខែតុលា ឆ្នាំ២០១១ ថ្ងៃទី២៨ ខែកុម្ភៈ ឆ្នាំ ២០១២ និងថ្ងៃទី១៣ និង ថ្ងៃទី១៤ ខែកុម្ភៈ ឆ្នាំ ០១៣ អង្គបុរេជំនុំជម្រះ(“អ.ប.ជ”) មិនអាចរកសម្លេងភាគច្រើនគ្រប់គ្រាន់ ដើម្បីសម្រេចសេចក្តីលើបណ្តឹងជំទាស់របស់អ្នកដាក់ពាក្យសុំទាំងបួននាក់បានឡើយ³។

¹ សំណុំរឿង០០៣-D11/1/3 ដីកាសម្រេចស្តីពីការទទួលពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ សេង ចាន់ធារី ចុះថ្ងៃទី ២៩ ខែ មេសា ឆ្នាំ ២០១១។ សំណុំរឿង០០៣-D11/2/3 ដីកាសម្រេចស្តីពីការទទួលពាក្យសុំតាំងខ្លួនជាដើម បណ្តឹងរដ្ឋប្បវេណីរបស់ Rob Hamill ចុះថ្ងៃទី ២៩ ខែ មេសា ឆ្នាំ ២០១១។ សំណុំរឿង០០៣-D11/3/3 ដីកាសម្រេច ស្តីអំពីភាពអាចទទួលពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ឈ្មោះ ជុំ នៅ ចុះថ្ងៃទី ០៩ ខែ កញ្ញា ឆ្នាំ ២០១១។

² សំណុំរឿង០០៣-D11/1/4/1 បណ្តឹងឧទ្ធរណ៍ប្រឆាំងនឹងដីកាសម្រេចស្តីពីការទទួលយកពាក្យសុំតាំងខ្លួនជាដើមប ណ្តឹងរដ្ឋប្បវេណីរបស់ សេង ចាន់ធារី ចុះថ្ងៃទី ១៨ ខែ ឧសភា ឆ្នាំ ២០១១។ សំណុំរឿង ០០៣-D11/2/4/2 បណ្តឹង ឧទ្ធរណ៍ប្រឆាំងនឹងដីកាសម្រេចស្តីពីការទទួលយកពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ Robert Hamill ចុះថ្ងៃទី ២៣ ខែ ឧសភា ឆ្នាំ ២០១១។ សំណុំរឿង ០០៣-D11/4/4/1 បណ្តឹងឧទ្ធរណ៍ប្រឆាំងនឹងដីកាសម្រេចស្តីពីការ ទទួលយកពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ឈ្មោះ Timothy Scott DEEDS ចុះថ្ងៃទី ០៣ ខែ តុលា ឆ្នាំ ២០១១។

³សំណុំរឿង០០៣-D11/2/4/4 សេចក្តីពិចារណារបស់អង្គបុរេជំនុំជម្រះទាក់ទិននឹងបណ្តឹងឧទ្ធរណ៍ប្រឆាំងដីកាសម្រេច ស្តីពីការទទួលយកអ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីលោក Robert Hamill ចុះថ្ងៃទី ១៤ ខែ កុម្ភៈ ឆ្នាំ ២០១១។ សំណុំរឿង០០៣-D11/1/4/2 សេចក្តីពិចារណារបស់អង្គបុរេជំនុំជម្រះទាក់ទិននឹងបណ្តឹងឧទ្ធរណ៍ប្រឆាំង អង្គជំនុំជម្រះវិសាមញ្ញក្នុងតុលាការកម្ពុជា មានទីតាំងស្ថិតនៅ ផ្លូវជាតិលេខ៤ សង្កាត់ ចោមចៅ ខណ្ឌ ពោធិ៍សែនជ័យ ភ្នំពេញ ប្រអប់សំបុត្រ ២ លេខ៧១ ទូរស័ព្ទលេខ +៨៥៥(០)២៣ ២១៩៨១៤ ទូរសារលេខ +៨៥៥(០)២៣ ២១៩៨៤១

៥. នៅថ្ងៃទី២៤ ខែកុម្ភៈ ឆ្នាំ២០១២ ថ្ងៃទី១៥ ខែមីនា ឆ្នាំ២០១២ និងថ្ងៃទី០៣ ខែមេសា ឆ្នាំ ២០១២ ស.ច.ស.អន្តរជាតិបម្រុង បានពិចារណាឡើងវិញលើពាក្យសុំរបស់ Robert Hamill, Timothy Scott Deeds និង ជុំ នៅ ហើយបានផ្តល់ឋានៈជាដើមបណ្តឹងរដ្ឋប្បវេណីជូនពួកគាត់⁴។ នៅថ្ងៃទី០៣ ខែមេសា ឆ្នាំ២០១២ ស.ច.ស.អន្តរជាតិបម្រុង បានផ្តល់ឋានៈជាដើមបណ្តឹងរដ្ឋប្បវេណីជូនអ្នកដាក់ពាក្យសុំចំនួន ៨ នាក់បន្ថែមទៀត⁵។ នៅក្នុងដីកាសម្រេចនេះ យើង Michael Bohlander នឹងវាយតម្លៃឡើងវិញ ហើយប្រសិនបើចាំបាច់ នឹងពិចារណាឡើងវិញលើសេចក្តីសម្រេចរបស់ ស.ច.ស.អន្តរជាតិបម្រុង ដោយយោងលើការវិវត្តនៃកិច្ចស៊ើបសួរ។

ដីកាសម្រេចស្តីពីការទទួលយកអ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណី សេង ចាន់ធាវី ចុះថ្ងៃទី ២៨ ខែកុម្ភៈ ឆ្នាំ ២០១២។ សំណុំរឿង០០៣-D11/3/4/2 សេចក្តីពិចារណារបស់អង្គបុរេជំនុំជម្រះទាក់ទិននឹងបណ្តឹងឧទ្ធរណ៍ប្រឆាំងដីកាសម្រេចស្តីពីការទទួលយកអ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីជុំ នៅ ចុះថ្ងៃទី ១៣ ខែ កុម្ភៈ ឆ្នាំ ២០១៣។ សំណុំរឿង០០៣-D11/4/4/2 សេចក្តីពិចារណារបស់អង្គបុរេជំនុំជម្រះទាក់ទិននឹងបណ្តឹងឧទ្ធរណ៍ប្រឆាំងដីកាសម្រេចស្តីពីការទទួលយកអ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណី Timothy Scott DEEDS ចុះថ្ងៃទី ១៤ ខែ កុម្ភៈ ឆ្នាំ ២០១៣។

⁴ សំណុំរឿង ០០៣-D11/2/5/1 ដីកាសម្រេចស្តីពីការពិចារណាឡើងវិញលើការទទួលយកពាក្យសុំតាំងខ្លួនជាដើមបណ្តឹងរដ្ឋប្បវេណីរបស់លោក Robert Hamill ចុះថ្ងៃទី ២៤ ខែ កុម្ភៈ ឆ្នាំ ២០១២។ សំណុំរឿង ០០៣ -D11/4/5 ដីកាសម្រេចស្តីពីការពិចារណាឡើងវិញលើការទទួលយកពាក្យសុំតាំងខ្លួនជាដើមបណ្តឹងរដ្ឋប្បវេណីរបស់លោក Timothy Scott Deeds ចុះថ្ងៃទី ១៥ ខែ មីនា ឆ្នាំ ២០១២ និង សំណុំរឿង ០០៣ -D11/3/5 ដីកាសម្រេចស្តីពីការពិចារណាឡើងវិញលើការទទួលយកពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ ជុំ នៅ ចុះថ្ងៃទី ០៣ ខែ មេសា ឆ្នាំ ២០១២។

⁵ សំណុំរឿង ០០៣-D11/8/3 ដីកាសម្រេចស្តីពីការទទួលយកពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ សេង សុភាព ចុះថ្ងៃទី ០៣ ខែ មេសា ឆ្នាំ ២០១២។ សំណុំរឿង ០០៣-D11/39/3 ដីកាសម្រេចស្តីពីការទទួលយកពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ វ៉ែន ហៀប ចុះថ្ងៃទី ០៣ ខែ មេសា ឆ្នាំ ២០១២។ សំណុំរឿង ០០៣-D11/214/3 ដីកាសម្រេចស្តីពីការទទួលយកពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ ខៀវ ខាន់ ចុះថ្ងៃទី ០៣ ខែ មេសា ឆ្នាំ ២០១២។ សំណុំរឿង ០០៣-D11/243/3 ដីកាសម្រេចស្តីពីការទទួលយកពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ ចោង ចាន់ណា ចុះថ្ងៃទី ០៣ ខែ មេសា ឆ្នាំ ២០១២។ សំណុំរឿង០០៣-D11/305/3 ដីកាសម្រេចស្តីពីការទទួលយកពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ អូម ម៉ុន ចុះថ្ងៃទី ០៣ ខែ មេសា ឆ្នាំ ២០១២។ សំណុំរឿង០០៣-D11/308/3 ដីកាសម្រេចស្តីពីការទទួលយកពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ លី មួន ចុះថ្ងៃទី ០៣ ខែ មេសា ឆ្នាំ ២០១២។

- ៦. នៅថ្ងៃទី១៥ ខែវិច្ឆិកា ឆ្នាំ២០១១ សេង ចាន់ធារី បានដកពាក្យសុំរបស់គាត់ចេញពីសំណុំរឿង ០០៣^៦។ ក្រឡាបញ្ជីនៃការិយាល័យសហចៅក្រមស៊ើបអង្កេត(“ក.ស.ច.ស”) បានទទួលស្គាល់ការដកពាក្យសុំនេះ តាមរយៈលិខិតចុះថ្ងៃទី ២៩ ខែ ឧសភា ឆ្នាំ ២០១៤^៧។
- ៧. នៅក្នុងអំឡុងពេលស៊ើបសួរ ក.ស.ច.ស បានទទួលដំណឹងថា អ្នកដាក់ពាក្យសុំចំនួន ១៨ នាក់នៅក្នុងសំណុំរឿង ០០៣ បានទទួលមរណភាព^៨។ មិនមានការដាក់ពាក្យសុំបន្តបណ្តឹងរដ្ឋប្បវេណីជំនួសអ្នកស្លាប់ទាំងនោះទេ។ អ្នកដាក់ពាក្យសុំម្នាក់បានដកពាក្យវិញ^៩។
- ៨. នៅក្នុងអំឡុងពេលស៊ើបសួរសំណុំរឿង ០០៣ សំណុំរឿង ០០៤ សំណុំរឿង ០០៤/១ និងសំណុំរឿង ០០៤/២ ក.ស.ច.ស បានស្តាប់ចម្លើយអ្នកដាក់ពាក្យសុំមួយចំនួននៅក្នុងសំណុំរឿង ០០៣ ចំណែកនៅក្នុងសំណុំរឿង ០០២ និង ០០២/១ អង្គជំនុំជម្រះសាលាដំបូងបានស្តាប់សក្ខីកម្មអ្នកដាក់ពាក្យសុំពីសំណុំរឿង ០០៣។ កំណត់ហេតុស្តាប់ចម្លើយដែលធ្វើឡើងដោយ ក.ស.ច.ស និងប្រតិចារិកសវនាការរបស់អង្គជំនុំជម្រះសាលាដំបូង នឹងមានបង្ហាញនៅក្នុងឧបសម្ព័ន្ធភ្ជាប់ជាមួយនឹងដីកាសម្រេចនេះ។

^៦ សំណុំរឿង០០៣-D11/1/5 សំណើសុំដកពាក្យសុំតាំងខ្លួនជាដើមបណ្តឹងរដ្ឋប្បវេណី 11-VSS-00001 របស់ សេង ចាន់ធារី ចុះថ្ងៃទី ០៣ ខែ មីនា ឆ្នាំ ២០១៤។

^៧ សំណុំរឿង០០៣-D11/1/6 លិខិតរបស់ក្រឡាបញ្ជីនៃការិយាល័យសហចៅក្រមស៊ើបអង្កេត ធ្វើជូនមេធាវី ជួង ជួង ចុះថ្ងៃទី ២៩ ខែ ឧសភា ឆ្នាំ ២០១៤។ សំណុំរឿង០០៣-D11/1/7 លិខិតរបស់ក្រឡាបញ្ជីនៃការិយាល័យសហចៅក្រមស៊ើបអង្កេត ធ្វើជូនមេធាវី សំ សុគង់ ចុះថ្ងៃទី ២៩ ខែ ឧសភា ឆ្នាំ ២០១៤។ សំណុំរឿង០០៣-D11/1/8 លិខិតរបស់ក្រឡាបញ្ជីនៃការិយាល័យសហចៅក្រមស៊ើបអង្កេត ធ្វើជូនមេធាវី Emmanuel Jacomy ចុះថ្ងៃទី ២៩ ខែ ឧសភា ឆ្នាំ ២០១៤។

^៨ ឧបសម្ព័ន្ធ យ អនុស្សរណៈពីអង្គភាពគាំពារជនរងគ្រោះធ្វើជូន ក.ស.ច.ស អំពីដើមបណ្តឹងរដ្ឋប្បវេណីដែលបានទទួលមរណភាព ថ្ងៃទី ០៩ ខែ មករា ឆ្នាំ ២០១៤។ ឧបសម្ព័ន្ធ ង អង្គភាពគាំពារជនរងគ្រោះ បញ្ជីឈ្មោះដើមបណ្តឹងរដ្ឋប្បវេណីដែលបានទទួលមរណភាព ។ សំណុំរឿង ០០៣-D246.2 ឧបសម្ព័ន្ធ ២ ថ្ងៃទី ០១ ខែ ឧសភា ឆ្នាំ ២០១៧។ សំណុំរឿង ០០៤/១-D307 ដីកាសម្រេចស្តីពីការទទួលយកពាក្យសុំតាំងខ្លួនជាដើមបណ្តឹងរដ្ឋប្បវេណី ថ្ងៃទី ២២ ខែ កុម្ភៈ ឆ្នាំ ២០១៧ កថាខណ្ឌ ៧។

^៩ សំណុំរឿង ០០៣-D11/587/3 លិខិតធ្វើជូនមេធាវី អំពីការដកលោក ឌី ដានី ចេញពីសំណុំរឿង ០០៣, ០០៤ និង ០០៤/២ ថ្ងៃទី ០៩ ខែ មករា ឆ្នាំ ២០១៤។

- ៩. នៅថ្ងៃទី៣០ ខែវិច្ឆិកា ឆ្នាំ២០១៦ ថ្ងៃទី៣០ ខែមករា ឆ្នាំ២០១៧ យើងបានបង្គាប់ឱ្យអ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីទាំងអស់នៅក្នុងសំណុំរឿង ០០៣ ត្រូវមានអ្នកតំណាងផ្នែកច្បាប់¹⁰ ហើយលិខិតប្រគល់សិទ្ធិតំណាងដោយអាណត្តិបន្ថែមទៀត បានដាក់ចូលក្នុងសំណុំរឿងរួចហើយចាប់តាំងពីពេលនោះមក។ ហេតុនេះ អ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីទាំងអស់ មានអ្នកតំណាងផ្លូវច្បាប់ហើយ។
- ១០. នៅថ្ងៃទី២៨ ខែមេសា ឆ្នាំ២០១៧ យើងបានបដិសេធសំណើទាំងអស់របស់អ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីនៅក្នុងសំណុំរឿង ០០៣¹¹។

II. ពិភាក្សា

ក) សេចក្តីផ្តើម

១១. នៅក្នុងដីកាសម្រេចនេះ យើងបង្ហាញគោលការណ៍ច្បាប់ និងលក្ខណៈវិនិច្ឆ័យដែលយើងយកមកប្រើដើម្បីសម្រេចលើភាពអាចទទួលយកពាក្យសុំតាំងខ្លួនជាដើមបណ្តឹងរដ្ឋប្បវេណីនៅក្នុងសំណុំរឿង ០០៣។ នៅក្នុងឧបសម្ព័ន្ធក្នុងជាមួយនឹងដីកាសម្រេចនេះ យើងបង្ហាញសេចក្តីសន្និដ្ឋានរបស់យើងអំពីភាពអាចទទួលស្គាល់អ្នកដាក់ពាក្យសុំនីមួយៗ ដោយផ្តល់សំអាងហេតុ ចំពោះករណីដែលទទួលស្គាល់ និងករណីដែលមិនទទួលស្គាល់។

ខ) គោលការណ៍ណែនាំ

១២. ដើម្បីឱ្យពាក្យសុំតាំងខ្លួនជាដើមបណ្តឹងរដ្ឋប្បវេណី អាចទទួលយកបាន អ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណី ត្រូវបង្ហាញអត្តសញ្ញាណឱ្យបានច្បាស់លាស់ និងត្រូវបង្ហាញថា ដោយសារលទ្ធផលផ្ទាល់ពីឧក្រិដ្ឋកម្មយ៉ាងហោចណាស់មួយក្នុងចំណោមឧក្រិដ្ឋកម្មដែលបានចោទលើជនត្រូវចោទ អ្នកដាក់ពាក្យសុំពិតជាបានទទួលរងនូវព្យុសនកម្មខាងរូបរាងកាយ ខាងសម្ភារៈ ឬផ្លូវចិត្ត ដែលអាចជាមូលដ្ឋានសម្រាប់ការទាមទារ

¹⁰សំណុំរឿង ០០៣- D218 ដីកាសម្រេចចាត់តាំងមេធាវីតំណាងអ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីទាំងអស់ ថ្ងៃទី ៣០ ខែ វិច្ឆិកា ឆ្នាំ ២០១៦។ សំណុំរឿង ០០៣-D230 ដីកាសម្រេចអំពីការចាត់តាំងមេធាវីតំណាងអ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីផ្សេងទៀតទាំងអស់ ថ្ងៃទី ៣១ ខែ មករា ឆ្នាំ ២០១៧។

¹¹សំណុំរឿង ០០៣-D246 ដីកាសម្រេចលើសំណើសុំវិធានការការពាររបស់អ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណី ថ្ងៃទី ២៨ ខែ មេសា ឆ្នាំ ២០១៧។

សំណងផ្លូវចិត្ត និង សមូហភាព¹²។ ភាពអាចទទួលស្គាល់អ្នកដាក់ពាក្យសុំតាំងខ្លួនជាដើម បណ្តឹងរដ្ឋប្បវេណី គឺអាស្រ័យលើការវាយតម្លៃលើកាលៈទេសៈផ្ទាល់ខ្លួនរបស់អ្នកដាក់ ពាក្យសុំ ពាក់ព័ន្ធនឹងការចោទប្រកាន់ ដោយទទួលយកការចោទប្រកាន់ទាំងនោះតាមលក្ខណៈជាក់ស្តែង¹³។

១៣. វិធានផ្ទៃក្នុង និងសេចក្តីណែនាំអនុវត្តស្តីពីការចូលរួមរបស់ជនរងគ្រោះ ចែងពីគោលការណ៍ជាមូលដ្ឋានពាក់ព័ន្ធនឹងការចូលរួមរបស់ដើមបណ្តឹងរដ្ឋប្បវេណី និងភាពអាចទទួលស្គាល់ជាដើមបណ្តឹងរដ្ឋប្បវេណី។ អនុលោមតាមច្បាប់ អ.វ.ត.ក¹⁴ ប្រសិនបើមានភាពមិនច្បាស់លាស់ក្នុងការបកស្រាយ ឬការអនុវត្តគោលការណ៍ជាមូលដ្ឋានទាំងនេះ គេអាចស្វែងរកការណែនាំក្នុងបទដ្ឋាននីតិវិធីដែលបានបង្កើតឡើងក្នុងកម្រិតអន្តរជាតិ រួមមាន៖

- ក) យុត្តិសាស្ត្រពិគ្រោះ និងសាលាក្តីសិទ្ធិមនុស្សថ្នាក់អន្តរជាតិ និង ថ្នាក់តំបន់ដែលជាប់ពាក់ព័ន្ធ
- ខ) មាត្រា ១, ២, ៤ និង ១៨ នៃមហាសន្និបាតអង្គការសហប្រជាជាតិ សេចក្តីប្រកាសស្តីពីគោលការណ៍មូលដ្ឋាននៃយុត្តិធម៌សម្រាប់ជនរងគ្រោះនៃបទឧក្រិដ្ឋ និងការរំលោភអំណាច¹⁵។

១៤. អង្គជំនុំជម្រះតុលាការកំពូល (“អ.ជ.ត.ក”) បានកត់សម្គាល់យ៉ាងត្រឹមត្រូវថា តុលាការសិទ្ធិមនុស្សថ្នាក់តំបន់ គឺផ្តោតលើ “ការទទួលខុសត្រូវរបស់រដ្ឋ” មិនមែនលើ “ការទទួលខុសត្រូវជាលក្ខណៈបុគ្គល” ទេ។ ហេតុនេះ យើងប្រកាន់យកវិធីសាស្ត្រមួយដ៏ប្រយ័ត្នប្រយែងក្នុងការអនុវត្តយុត្តិសាស្ត្រពិគ្រោះសិទ្ធិមនុស្សថ្នាក់តំបន់ ដើម្បីសម្រេចសេចក្តី

¹²អង្គជំនុំជម្រះវិសាមញ្ញក្នុងតុលាការកម្ពុជា វិធានផ្ទៃក្នុង (វិសោធនកម្មលើកទី ៩) (“វិធានផ្ទៃក្នុង”) វិធានផ្ទៃក្នុង ២៣ ស្ទួន(១)។ អង្គជំនុំជម្រះវិសាមញ្ញក្នុងតុលាការកម្ពុជា សេចក្តីណែនាំអនុវត្តស្តីពីការចូលរួមរបស់ជនរងគ្រោះ (វិសោធនកម្មលើក ទី ១) ចុះថ្ងៃទី ២៧ ខែ តុលា ឆ្នាំ ២០០៨ មាត្រា ៣.២។

¹³ សូមមើលខាងលើ។

¹⁴ច្បាប់ស្តីពីការបង្កើតអង្គជំនុំជម្រះវិសាមញ្ញក្នុងតុលាការកម្ពុជា បូកជាមួយច្បាប់វិសោធនកម្មដែលបានប្រកាសឱ្យប្រើ ចុះថ្ងៃទី ២៧ ខែ តុលា ឆ្នាំ ២០០៤(នស/រកម/១០០៤/០០៦) (“ច្បាប់ អ.វ.ត.ក”) មាត្រា ៣៣ថ្មី។

¹⁵ សេចក្តីប្រកាសស្តីពីសិទ្ធិជាមូលដ្ឋាននៃយុត្តិធម៌សម្រាប់ជនរងគ្រោះ នៃការរំលោភអំណាច សេចក្តីសម្រេចរបស់មហាសន្និបាតលេខ ៤០/៣៤ ថ្ងៃទី ២៩ ខែ វិច្ឆិកា ឆ្នាំ ១៩៨៥ (A/RES/40/34)។

អង្គជំនុំជម្រះវិសាមញ្ញក្នុងតុលាការកម្ពុជា មានទីតាំងស្ថិតនៅ ផ្លូវជាតិលេខ៤ សង្កាត់ ចោមចៅ ខណ្ឌ ពោធិ៍សែនជ័យ ភ្នំពេញ ប្រអប់សំបុត្រ លេខ៧១ ទូរស័ព្ទលេខ +៨៥៥(០)២៣ ២១៩៨១៤ ទូរសារលេខ +៨៥៥(០)២៣ ២១៩៨៤១

លើភាពអាចទទួលយកពាក្យសុំតាំងខ្លួនជាដើមបណ្តឹងរដ្ឋប្បវេណី ដោយទទួលស្គាល់ថា ជាគោលការណ៍ តុលាការទាំងនេះ “មានគោលការណ៍ផ្ទៀងផ្ទាត់ អ.វ.ត.ក”¹⁶។

១៥. ដោយសារថា វិធានផ្ទៃក្នុង ២៣ ស្ទួន(១) និង មាត្រា ៣.២ នៃសេចក្តីណែនាំអនុវត្តស្តីពី ការចូលរួមរបស់ជនរងគ្រោះ មានខ្លឹមសារស្របគ្នានឹងមាត្រា ១៣ នៃក្រមនីតិវិធីព្រហ្មទណ្ឌកម្ពុជាឆ្នាំ ២០០៧ ហើយក្រមនេះបានបង្កើតឡើងដោយសារ និងដូចគ្នាយ៉ាងខ្លាំង ជាមួយនឹងមាត្រា ២ នៃក្រមនីតិវិធីព្រហ្មទណ្ឌបារាំង ទើបជាការល្អផងដែរគឺគួរពិនិត្យ មើលគោលការណ៍ទូទៅស្តីពីជនរងគ្រោះ ដែលមានចែងក្នុងច្បាប់បារាំង។

ក) ប្រភេទជនរងគ្រោះ និងភាពអាចទទួលស្គាល់ជនរងគ្រោះជាដើមបណ្តឹងរដ្ឋប្បវេណី

i. ជនរងគ្រោះផ្ទាល់

១៦. ជនរងគ្រោះផ្ទាល់ (ជួនកាលហៅថា ជនរងគ្រោះ “ដោយផ្ទាល់-immediate” ឬជនរង គ្រោះ “ដំបូង”)¹⁷ សំដៅលើ “ក្រុមបុគ្គលណាដែលសិទ្ធិរបស់ខ្លួនត្រូវបានរំលោភបំពាន ឬ ទទួលរងការប៉ះពាល់ដែលបណ្តាលមកពីឧក្រិដ្ឋកម្មដែលត្រូវបានចោទប្រកាន់”¹⁸។

១៧. ក្នុងករណីមរណភាពរបស់ជនរងគ្រោះផ្ទាល់ សិទ្ធិវិន័យរបស់គាត់អាចដាក់បណ្តឹងរដ្ឋប្បវេណី បន្តជំនួសគាត់¹⁹។ ក្រមនីតិវិធីព្រហ្មទណ្ឌកម្ពុជា ចែងថា ក្នុងករណីមរណភាពរបស់ជនរង

¹⁶ សំណុំរឿង ០០១-F28 សាលដីកាសំណុំរឿង ០០១ ថ្ងៃទី ០៣ ខែ កុម្ភៈ ឆ្នាំ ២០១២ (“សាលដីកាសំណុំរឿង ០០១”) កថាខណ្ឌ ៤៣១។

¹⁷ សំណុំរឿង ០០១-E188 សាលក្រម ថ្ងៃទី ២៦ ខែ កក្កដា ឆ្នាំ ២០១០ (“សាលក្រមសំណុំរឿង ០០១”) កថាខណ្ឌ ៦៤៣-៦៤៤, ៦៤៨-៦៥០, ៦៦៧។ រឿងក្តី រដ្ឋអាជ្ញា ទល់នឹង Joseph Kony, Vincent Otti, Okot Odhiambo, Dominic Ongwen សាលដីកាលើបណ្តឹងខ្លួនឯងរបស់មេធាវីការពារក្តីប្រឆាំងនឹងសេចក្តីសម្រេចដែលមានចំណង ជើងថា “ដីកាសម្រេចស្តីពីពាក្យសុំចូលរួមរបស់ជនរងគ្រោះ a/0010/06, a/0064/06 to a/0070/06, a/0081/06, a/0082/06, a/0084/06 to a/0089/06, a/0091/06 to a/0097/06, a/0099/06, a/0100/06, a/0102/06 to a/0104/06, a/0111/06, a/0113/06 to a/0117/06, a/0120/06, a/0121/06 និង a/0123/06 ដល់ a/0127/06” របស់អង្គបុរេជំនុំជម្រះ II តុលាការព្រហ្មទណ្ឌអន្តរជាតិ (“ICC”) អង្គជំនុំជម្រះសាលាខ្លួនឯង (ICC-02/04-179) ចុះ ថ្ងៃទី ២៣ ខែ កុម្ភៈ ឆ្នាំ ២០០៩ (“សេចក្តីសម្រេចរឿងក្តី Kony”) កថាខណ្ឌ ២៩។

¹⁸ សាលដីកាសំណុំរឿង ០០១ កថាខណ្ឌ ៤១៦។

¹⁹ សាលដីកាសំណុំរឿង ០០១ កថាខណ្ឌ ៤២១។ សាលក្រមសំណុំរឿង ០០១ កថាខណ្ឌ ៦៤១។ សំណុំរឿង ០០១-E2/5/3 សេចក្តីសម្រេចលើពាក្យសុំទាក់ទងនឹងដើមបណ្តឹងរដ្ឋប្បវេណីដែលទទួលមរណភាព (“សេចក្តីសម្រេចពាក់ព័ន្ធ អង្គជំនុំជម្រះវិសាមញ្ញក្នុងតុលាការកម្ពុជា មានទីតាំងស្ថិតនៅ ផ្លូវជាតិលេខ៤ សង្កាត់ ចោមចៅ ខណ្ឌ ពោធិ៍សែនជ័យ ភ្នំពេញ ប្រអប់សំបុត្រ លេខ៧១ ទូរស័ព្ទលេខ +៨៥៥(០)២៣ ២១៩៨១៤ ទូរសារលេខ +៨៥៥(០)២៣ ២១៩៨៤១ ៧

គ្រោះ: បណ្តឹងរដ្ឋប្បវេណីអាចត្រូវបានផ្ដើមធ្វើ ឬ បន្តដោយសិទ្ធិវិន័យ^{២០}។ អង្គជំនុំជម្រះសាលាដំបូង បានសម្រេចថា សិទ្ធិវិន័យអាចជំនួសអ្នកស្លាប់បាន តែក្នុងករណីដែលអ្នកស្លាប់នោះបានដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីរួចហើយតែប៉ុណ្ណោះ^{២១} ប៉ុន្តែ ការសម្រេចបែបនេះផ្ទុយគ្នាជាមួយនឹងក្រមនីតិវិធីព្រហ្មទណ្ឌកម្ពុជា ហើយ អ.ជ.ត.ក ចាត់ទុកការកំហិតនេះ ថាពុំមានមូលដ្ឋាននៅក្នុងច្បាប់ជាធរមានឡើយ^{២២}។

១៨. ដូច្នោះ នៅពេលដែលជនរងគ្រោះផ្ទាល់ទទួលបានមរណភាព សិទ្ធិវិន័យអាចចូលរួមតាមពីរបៀបគឺ គាត់អាចចូលរួមជំនួសអ្នកស្លាប់ ឬក៏ចូលរួមក្នុងនាមខ្លួនឯងផ្ទាល់ ជាជនរងគ្រោះមិនផ្ទាល់ ចំពោះព្យួសនកម្មដែលសិទ្ធិវិន័យបានទទួលរងដោយសារផលលំបាកពីព្យួសនកម្មរបស់ជនរងគ្រោះផ្ទាល់^{២៣}។ ទោះបីជាចូលរួមតាមរបៀបមួយណាក៏ដោយ ក៏អ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណី ត្រូវបញ្ជាក់ឱ្យបានច្បាស់លាស់ ថាគាត់ដាក់ពាក្យសុំក្នុងនាមជាសិទ្ធិវិន័យជំនួសជនរងគ្រោះផ្ទាល់ ឬក៏ក្នុងនាមជនរងគ្រោះមិនផ្ទាល់។

ii. ជនរងគ្រោះមិនផ្ទាល់

១៩. ក្រៅពីជនរងគ្រោះផ្ទាល់ អ្នក “ដែលទទួលរងដោយផ្ទាល់នូវព្យួសនកម្មដែលជាផលវិបាកនៃឧក្រិដ្ឋកម្មដែលបានប្រព្រឹត្តលើជនរងគ្រោះផ្ទាល់” ក៏អាចដាក់ពាក្យសុំតាំងខ្លួនជាដើមបណ្តឹងរដ្ឋប្បវេណី ក្នុងនាមជាជនរងគ្រោះមិនផ្ទាល់បានដែរ^{២៤}។ អ.ជ.ត.ក បានសម្រេចថា “ការអនុវត្តសិទ្ធិក្នុងនាមជាជនរងគ្រោះមិនផ្ទាល់ គឺមានលក្ខណៈឯករាជ្យពីសិទ្ធិរបស់ជន

នឹងដើមបណ្តឹងរដ្ឋប្បវេណីដែលទទួលបានមរណភាព”) ចុះថ្ងៃទី ១៣ ខែ មីនា ឆ្នាំ ២០០៩ កថាខណ្ឌ ១០-១២។ សូមមើលផងដែរ៖ គណៈកម្មការសិទ្ធិមនុស្សសហប្រជាជាតិ(UNHRC) រឿងក្តី Guerra និង Wallen តទល់នឹង Trinidad និង Tobago លេខ 576/94 និង 576/94 ចុះថ្ងៃទី ០៤ ខែ មេសា ឆ្នាំ ១៩៩៥ កថាខណ្ឌ ៦.២។

²⁰ ក្រមនីតិវិធីព្រហ្មទណ្ឌកម្ពុជា មាត្រា ១៦។

²¹ សេចក្តីសម្រេចពាក់ព័ន្ធនឹងដើមបណ្តឹងរដ្ឋប្បវេណីដែលទទួលបានមរណភាព កថាខណ្ឌ ១១-១២។

²² សាលដីកាសំណុំរឿង ០០១ កថាខណ្ឌ ៤២១។ សេចក្តីសម្រេចរបស់អង្គជំនុំជម្រះតុលាការកំពូល ត្រូវបានគាំទ្រដោយច្បាប់បារាំង៖ ប្រទេសបារាំង Cour de cassation, Assemblée plénière ចុះថ្ងៃទី ០៩ ខែ ឧសភា ឆ្នាំ ២០០៨ លេខ 06-85.751 និង 05-87.379: « Le droit à réparation du préjudice éprouvé par la victime avant son décès, étant né dans son patrimoine, se transmet à ses héritiers. »

²³ សាលដីកាសំណុំរឿង ០០១ កថាខណ្ឌ ៤១៩។

²⁴ សាលដីកាសំណុំរឿង ០០១ កថាខណ្ឌ ៤១៨។

អង្គជំនុំជម្រះវិសាមញ្ញក្នុងតុលាការកម្ពុជា មានទីតាំងស្ថិតនៅ ផ្លូវជាតិលេខ៤ សង្កាត់ ចោមចៅ ខណ្ឌ ពោធិ៍សែនជ័យ ភ្នំពេញ ប្រអប់សំបុត្រ ៨ លេខ៧១ ទូរស័ព្ទលេខ +៨៥៥(០)២៣ ២១៩៨១៤ ទូរសារលេខ +៨៥៥(០)២៣ ២១៩៨៤១

រងគ្រោះផ្ទាល់”²⁵។ ដូច្នោះ ជនរងគ្រោះមិនផ្ទាល់អាចទទួលបានឋានៈជាដើមបណ្តឹងរដ្ឋប្បវេណីទោះបីជាជនរងគ្រោះផ្ទាល់មិនបានដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីក៏ដោយ²⁶។

iii. ភាពខុសគ្នារវាងជនរងគ្រោះដែលជាអ្នកប្រព្រឹត្តបទល្មើស

២០. ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ជនដែលបានចូលរួមចំណែកប្រព្រឹត្តបទល្មើសដែលជននោះអះអាងថាខ្លួនឯងជាជនរងគ្រោះនៃបទល្មើសនោះ នឹងត្រូវសម្រេចថាមិនអាចទទួលយកឡើយ។ មានការទទួលស្គាល់ថា អ្នកប្រព្រឹត្តបទល្មើស អាចទទួលរងព្យសនកម្មផ្លូវចិត្តដោយសារខ្លួនឯងបានចូលរួមបទល្មើសអន្តរជាតិ²⁷ ប៉ុន្តែ ជនបែបនេះមិនអាចត្រូវអនុញ្ញាតឱ្យដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីប្រឆាំងនឹងអ្នកប្រព្រឹត្តផ្សេងទៀតដែលត្រូវបានចោទអំពីបទល្មើសដូចគ្នានេះឡើយ²⁸។ ជាពិសេស ក្នុងករណីដែលកាលៈទេសៈនៃការប្រព្រឹត្តបទល្មើសមិន“ហួសពីការគ្រប់គ្រងរបស់អ្នកប្រព្រឹត្តដែលជាជនរងគ្រោះ”²⁹។

²⁵ សាលដីកាសំណុំរឿង ០០១ កថាខណ្ឌ ៤១៨។

²⁶ សាលដីកាសំណុំរឿង ០០១ កថាខណ្ឌ ៤១៨។

²⁷ រឿងក្តី រដ្ឋអាជ្ញាធរលើនឹង Thomas Lubanga Dyilo សាលក្រមលើការដាក់ទោស យោងតាមមាត្រា៧៦ នៃលក្ខន្តិកៈ អង្គជំនុំជម្រះសាលាដំបូង តុលាការ ICC (ICC-01/04-01/06-2901) ថ្ងៃទី ១០ ខែ កក្កដា ឆ្នាំ ២០១២ កថាខណ្ឌ ៣៩ និងកថាខណ្ឌបន្ទាប់ នៅក្នុងបរិបទពិសេសអំពីទាហានកុមារ។

²⁸ ប្រទេសបារាំង Cour de cassation, Chambre criminelle ថ្ងៃទី ២៨ ខែ តុលា ឆ្នាំ ១៩៩៧ លេខ 96-85.880 និងថ្ងៃទី ៧ ខែ កុម្ភៈ ឆ្នាំ ២០០១ លេខ 00-83.023។

²⁹ រឿងក្តី រដ្ឋអាជ្ញាធរលើនឹង Dominic Ongwen សេចក្តីសម្រេចអំពីការបញ្ជាក់បទចោទលើ Dominic Ongwen អង្គជំនុំជម្រះវិសាមញ្ញក្នុងតុលាការកម្ពុជា មានទីតាំងស្ថិតនៅ ផ្លូវជាតិលេខ៤ សង្កាត់ ចោមចៅ ខណ្ឌ ពោធិ៍សែនជ័យ ភ្នំពេញ ប្រអប់សំបុត្រ លេខ៧១ ទូរស័ព្ទលេខ +៨៥៥(០)២៣ ២១៩៨១៤ ទូរសារលេខ +៨៥៥(០)២៣ ២១៩៨៤១

យ) ប្រភេទព្យាសនកម្ម

២១. ដើម្បីអាចដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីបាន អ្នកដាក់ពាក្យសុំ ត្រូវតែបាន ទទួលរងព្យាសនកម្មពិតប្រាកដមែន³⁰។

២២. វិធាន ២៣ ស្ទួន(១)(ខ) ចែងថា ដើម្បីឱ្យពាក្យសុំតាំងខ្លួនជាដើមបណ្តឹងរដ្ឋប្បវេណីអាច ទទួលយកបាន ព្យាសនកម្មនោះត្រូវតែជា (i) ព្យាសនកម្មខាងរូបរាងកាយ (ii) ព្យាសនកម្ម ខាងសម្ភារៈ ឬ (iii) ព្យាសនកម្មខាងផ្លូវចិត្ត។

i. ព្យាសនកម្មខាងរូបរាងកាយ

២៣. យោងតាម អ.ជ.ត.ក ព្យាសនកម្មខាងរូបរាងកាយ “មានន័យថាការខូចខាតខាងជីវសាស្ត្រ ខាងសរីរាង្គ ឬ ខាងប្រព័ន្ធដំណើរការនៃសរីរាង្គ។ វាអាចរួមស្នាម កាយវិកលកម្ម ការ ខូចទ្រង់ទ្រាយ មានជំងឺ ការបាត់បង់ ឬ ការមិនដំណើរការនៃសរីរាង្គណាមួយ ឬ មរណ ភាព”³¹។

២៤. ចៅក្រមនៅអង្គបុរេជំនុំជម្រះនៃសាលាក្តីពិសេសសម្រាប់លីបង់ ចាត់ទុកព្យាសនកម្មផ្នែក រាងកាយថា “ពាក់ព័ន្ធនឹងរូបរាងកាយ” ហើយ “តាមធម្មតា តម្រូវឱ្យមានការព្យាបាល កម្រិតណាមួយសម្រាប់ជនរងគ្រោះ”³²។ អ.ជ.ត.ក បានគូសបញ្ជាក់បន្ថែមថា ព្យាស

³⁰ វិធានផ្ទៃក្នុង ២៣ ស្ទួន(១)(ខ)។ សេចក្តីណែនាំអនុវត្តស្តីពីការចូលរួមរបស់ជនរងគ្រោះ មាត្រា ៣.២(ខ) (ii)។ ពាក្យថា “ព្យាសនកម្ម” និង “ការខូចខាត” ត្រូវបានចាត់ទុកថាអាចប្រើជំនួសគ្នាបាន ហើយមិនមានភាពខុសគ្នាផ្នែក ច្បាប់នៅក្នុងបរិបទនេះឡើយ។ សំណើភាសាបារាំងនៃវិធានផ្ទៃក្នុង ប្រើតែពាក្យមួយនៅក្នុងកសារទាំងមូល។ សំណើជាភាសាខ្មែរ ប្រើពាក្យពីរខុសគ្នា ប៉ុន្តែអាចប្រើជំនួសគ្នាបានគឺពាក្យ (“ព្យាសនកម្ម” និង “ខូចខាត”)។ សំណុំ រឿង ០០២-D404/2/4 សាលដីកាលើគ្រប់បណ្តឹងឧទ្ធរណ៍ទាំងអស់ប្រឆាំងនឹងដីកាសម្រេចនាទាររបស់សហចៅក្រម ស៊ើបអង្កេតលើភាពអាចទទួលយកបាននៃពាក្យសុំតាំងខ្លួនជាដើមបណ្តឹងរដ្ឋប្បវេណី ចុះថ្ងៃទី ២៤ ខែ មិថុនា ឆ្នាំ ២០១១ (“សាលដីកាលើបណ្តឹងឧទ្ធរណ៍សំណុំរឿង ០០២”) កថាខណ្ឌ ៤៤-៤៩។ សាលដីកាសំណុំរឿង ០០១ កថា ខណ្ឌ ៤១៥។

³¹ សាលដីកាសំណុំរឿង ០០១ កថាខណ្ឌ ៤១៥។

³² រឿងក្តី រដ្ឋអាជ្ញា តទល់នឹង Salim Jamil Ayyash, Mustafa Amine Badreddine, Hussein Hassan Oneissi & Assad Hassan Sabra សេចក្តីសម្រេចស្តីពីការចូលរួមរបស់ជនរងគ្រោះក្នុងកិច្ចដំណើរការនីតិវិធី អង្គបុរេជំនុំជម្រះ នៃសាលាក្តីពិសេសសម្រាប់លីបង់ (STL-11-01/PT/PTJ) ចុះថ្ងៃទី ០៨ ខែ ឧសភា ឆ្នាំ ២០១២ កថាខណ្ឌ ៦៤, ៦៦។ អង្គជំនុំជម្រះវិសាមញ្ញក្នុងតុលាការកម្ពុជា មានទីតាំងស្ថិតនៅ ផ្លូវជាតិលេខ៤ សង្កាត់ ចោមចៅ ខណ្ឌ ពោធិ៍សែនជ័យ ភ្នំពេញ ប្រអប់សំបុត្រ ១០ លេខ៧១ ទូរស័ព្ទលេខ +៨៥៥(០)២៣ ២១៩៨១៤ ទូរសារលេខ +៨៥៥(០)២៣ ២១៩៨៤១

នកម្មផ្នែករាងកាយអាចទទួលបានដោយ“អ្នកដែលងាយរងគ្រោះ ដូចជា ទារក កុមារ មនុស្សចាស់ និង អ្នកជំងឺ ដោយសារតែការបាត់បង់អ្នកបីបាច់ថែរក្សារបស់ខ្លួន”³³។ ព្យាបាលនកម្មនេះអាចកើតមកពីព្យាបាលនកម្មផ្លូវចិត្តរយៈពេលយូរ ដែលបណ្តាលឱ្យមានជំងឺដង្ហាត់ផ្សេងៗ³⁴។

ii. ព្យាបាលនកម្មខាងសង្គារ:

២៥. អ.ជ.ត.ក យល់ឃើញថា ព្យាបាលនកម្មខាងសង្គារ: “សំដៅដល់ការបាត់បង់តម្លៃជីវិតប្រិយ ដូចជា ការខូចខាតទ្រព្យសម្បត្តិផ្ទាល់ខ្លួនទាំងស្រុង ឬ មួយផ្នែក ឬ ការបាត់បង់ប្រាក់ចំណូលជាដើម”³⁵។ ព្យាបាលនកម្មខាងសង្គារ: ត្រូវបានកំណត់និយមន័យថា ជាការបាត់បង់សង្គារ: ប៉ុន្តែ អ.ជ.ត.ក និង អ.ប.ជ ក៏បានពិចារណាផងដែរទៅលើផលប៉ះពាល់ដែលគោលនយោបាយរបស់បក្សកុម្មុយនីស្តកម្ពុជា មានមកលើក្រុមគ្រួសារ ព្រមទាំងរបៀបផ្គត់ផ្គង់ និងថែទាំមនុស្សចាស់ សមាជិកគ្រួសារដែលងាយរងគ្រោះ និងសមាជិកដែលងាយរងគ្រោះនៅក្នុងសហគមន៍³⁶។

២៦. ជាពិសេស អ.ជ.ត.ក បានសម្រេចថា ព្យាបាលនកម្មប្រភេទនេះអាចកើតមានដោយសារពេលដែល “ជនរងគ្រោះដោយផ្ទាល់បានផ្ទេរទៅឱ្យ ជនរងគ្រោះមិនផ្ទាល់ នៅពេលមួយ [...], ឬ នឹងអាចផ្ទេរទៅឱ្យនាពេលអនាគត”³⁷។ ឧទាហរណ៍ ករណីទំនាក់ទំនងរវាងឪពុកម្តាយ ជាមួយនឹងកូន³⁸។ ដូច្នេះ ទាំងជនរងគ្រោះផ្ទាល់ ទាំងជនរងគ្រោះមិនផ្ទាល់ សុទ្ធតែអាចរងព្យាបាលនកម្មខាងសង្គារ:។

iii. ព្យាបាលនកម្មខាងផ្លូវចិត្ត

³³ សាលដីកាសំណុំរឿង ០០១ កថាខណ្ឌ ៤១៧។
³⁴ សាលដីកាសំណុំរឿង ០០១ កថាខណ្ឌ ៤១៧។
³⁵ សាលដីកាសំណុំរឿង ០០១ កថាខណ្ឌ ៤១៥។
³⁶ សាលដីកាសំណុំរឿង ០០១ កថាខណ្ឌ ៤១៧។ សាលដីកាលើបណ្តឹងឧទ្ធរណ៍សំណុំរឿង ០០២ កថាខណ្ឌ ៨៦។
³⁷ សាលដីកាសំណុំរឿង ០០១ កថាខណ្ឌ ៤១៧។
³⁸ សាលដីកាសំណុំរឿង ០០១ កថាខណ្ឌ ៤១៧។
អង្គជំនុំជម្រះវិសាមញ្ញក្នុងតុលាការកម្ពុជា មានទីតាំងស្ថិតនៅ ផ្លូវជាតិលេខ៤ សង្កាត់ ចោមចៅ ខណ្ឌ ពោធិ៍សែនជ័យ ភ្នំពេញ ប្រអប់សំបុត្រ ១១
លេខ៧១ ទូរស័ព្ទលេខ +៨៥៥(០)២៣ ២១៩៨១៤ ទូរសារលេខ +៨៥៥(០)២៣ ២១៩៨៤១

- ២៧. អ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីជាច្រើននាក់នៅក្នុងសំណុំរឿង ០០៣ អះអាងថា ពួកគាត់ទទួលបានព្យួរសនកម្មខាងផ្លូវចិត្ត ក្នុងនាមជាជនរងគ្រោះទាំងផ្ទាល់ ទាំង មិនផ្ទាល់។
- ២៨. ព្យួរសនកម្មខាងផ្លូវចិត្ត កើតឡើងដោយជំងឺធ្លាក់ទឹកចិត្ត វិបល្លាសផ្លូវចិត្ត ឬ ជំងឺផ្លូវចិត្ត រួម ទាំងជំងឺបាក់ស្បាត³⁹។ វាអាចបណ្តាលមកពីការគ្រាន់តែបានមើលឃើញហេតុការណ៍ រន្ធត់ ឬ ព្រឹត្តិការណ៍ហិង្សាដោយផ្ទាល់ភ្នែក⁴⁰ ឬ មានអារម្មណ៍ពិបាកក្នុងចិត្តពេលរំលឹក ហេតុការណ៍នោះឡើងវិញ មិនថារឿងនោះកើតឡើង ៣០ ឆ្នាំកន្លងទៅហើយក៏ដោយ⁴¹។
- ២៩. ចំពោះជនរងគ្រោះមិនផ្ទាល់ ព្យួរសនកម្មខាងផ្លូវចិត្ត អាចបណ្តាលមកពីបងប្អូនស្លាប់ ឬ ភាពពុំប្រាកដប្រជា និង ភាពភ័យខ្លាចអំពីជោគវាសនារបស់ជនរងគ្រោះផ្ទាល់ ឬ ការដឹង អំពីការឈឺចាប់របស់ជនរងគ្រោះទាំងនោះ ឬ ការមានអារម្មណ៍ភ័យខ្លាចអំពីសុវត្ថិភាព និងការបាត់បង់អារម្មណ៍អំពីសីលធម៌សុចរិតភាព⁴²។
- ៣០. ត្រង់ចំណុចនេះ លក្ខណៈវិនិច្ឆ័យនៃ “ចំណងពិសេសនៃក្តីស្រលាញ់ ឬការរស់នៅក្នុងបន្ទុក” សម្រាប់ជនរងគ្រោះផ្ទាល់ គឺមានភាពពាក់ព័ន្ធនឹងការសម្រេចសេចក្តីលើអត្ថិភាពនៃព្យួរសន កម្មខាងផ្លូវចិត្ត⁴³ ហើយ ព្យួរសនកម្មខាងផ្លូវចិត្តអាចបណ្តាលមកពីព្យួរសនកម្មដែលទទួល បានដោយសាច់ញាតិឆ្ងាយ ឬគ្រាន់តែជាមិត្តភក្តិ⁴⁴។

³⁹ សាលដីកាសំណុំរឿង ០០១ កថាខណ្ឌ ៤១៥។

⁴⁰ ស្ថានការណ៍ក្នុងប្រទេសអ៊ុយហ្កាន់ដា សេចក្តីសម្រេចស្តីពីការចូលរួមរបស់ជនរងគ្រោះនៅក្នុងបណ្តឹងឧទ្ធរណ៍ (“សេចក្តីសម្រេចស្តីពីការចូលរួមរបស់ជនរងគ្រោះអ៊ុយហ្កាន់ដា”) អង្គជំនុំជម្រះសាលាឧទ្ធរណ៍នៃតុលាការ ICC, (ICC-02/04-164) ចុះថ្ងៃទី ២៧ ខែ តុលា ឆ្នាំ ២០០៨ កថាខណ្ឌ ១០។

⁴¹ សាលដីកាសំណុំរឿងឧទ្ធរណ៍សំណុំរឿង ០០២ កថាខណ្ឌ ៤៥។

⁴² សេចក្តីណែនាំអនុវត្តស្តីពីការចូលរួមរបស់ជនរងគ្រោះ មាត្រា ៣.២(គ)។ សាលដីកាសំណុំរឿង ០០១ កថាខណ្ឌ ៤១៧។

⁴³ សាលដីកាសំណុំរឿង ០០១ កថាខណ្ឌ ៤៤៦, ៤៤៧។

⁴⁴ សាលដីកាសំណុំរឿង ០០១ កថាខណ្ឌ ៤១៨។

៣១. អង្គបុរេជំនុំជម្រះ (“អ.ប.ជ”) ថែមទាំងសម្រេចថា ព្យួសនកម្មខាងផ្លូវចិត្តអាចបណ្តាលមកពីព្រឹត្តិការណ៍ដែលពាក់ព័ន្ធនឹងមនុស្សមកពីសហគមន៍ជាមួយគ្នា ដែលរស់នៅដោយពីងពាក់គ្នាទៅវិញទៅមក^{៤៥}។ អ.ប.ជ បានសម្រេចថា ព្យួសនកម្មគួរអាចវាស់វែងបានក្នុងបរិបទនៃព្យួសនកម្មសមូហភាពដែលបានបង្កឡើងមកលើសង្គមទាំងមូល ឬក៏សំដៅលើផ្នែកផ្សេងៗនៅក្នុងសង្គម មិនមែនពាក់ព័ន្ធតែបុគ្គល^{៤៦}តែមួយមុខប៉ុណ្ណោះទេ។

៣២. ដូច្នេះ ឧក្រិដ្ឋកម្មទ្រង់ទ្រាយធំដែលបានប្រព្រឹត្តលើក្រុម ឬប្រជាជនមួយផ្នែកធំ ជាលក្ខណៈឧក្រិដ្ឋកម្មទូលំទូលាយ ក៏អាចប៉ះពាល់ផងដែរដល់ជនជាតិផ្សេងទៀតនៅក្នុងប្រទេសដូចគ្នាតែមួយទោះបីជាជនជាតិទាំងនោះមានវត្តមាន ឬគ្មានវត្តមាននៅពេលនោះក៏ដោយ។ ឧក្រិដ្ឋកម្មប្រភេទនេះ អាចប៉ះពាល់រហូតដល់អ្នកដែលកើតក្រោយព្រឹត្តិការណ៍ទាំងនោះដូចជា ប៉ះពាល់ដោយសារបានដឹងរឿងរ៉ាវតាមការនិទានប្រាប់របស់ជនរងគ្រោះផ្ទាល់ ឬជនរងគ្រោះមិនផ្ទាល់^{៤៧}។

៣៣. ដូច្នេះ ព្យួសនកម្មខាងផ្លូវចិត្ត គឺរួមបញ្ចូលទាំងព្យួសនកម្ម ដែលជនរងគ្រោះផ្ទាល់ទទួលរងដោយផ្ទាល់ពីឧក្រិដ្ឋកម្ម ឬជាព្យួសនកម្មដែលជនរងគ្រោះមិនផ្ទាល់ បានទទួលរងដោយសារឧក្រិដ្ឋកម្មដែលបានប្រព្រឹត្តមកលើជនរងគ្រោះផ្ទាល់ ឬដោយសារព្យួសនកម្មដែលជនរងគ្រោះផ្ទាល់បានទទួលរង។ ជនរងគ្រោះមិនផ្ទាល់ អាចទទួលរងព្យួសនកម្ម

⁴⁵ សាលដីកាលើបណ្តឹងឧទ្ធរណ៍សំណុំរឿង ០០២ កថាខណ្ឌ ៨៦, ៨៨, ៩១។ ការសម្រេចនេះស្របតាមយុត្តិសាស្ត្រអន្តរជាតិ និងតំបន់។ សូមមើល ឧទាហរណ៍៖ គណៈកម្មាធិការសិទ្ធិមនុស្ស រឿងក្តី Toonen តទល់នឹងប្រទេសអូស្ត្រាលី លេខ 488/92 ថ្ងៃទី ៣១ ខែ មីនា ឆ្នាំ ១៩៩៤ កថាខណ្ឌ ៥.១, រឿងក្តី Norris តទល់នឹង ប្រទេស អៀរឡង់ លេខ 10581/83 ចុះថ្ងៃទី ២៦ ខែ តុលា ឆ្នាំ ១៩៨៨ កថាខណ្ឌ ២៩, ៣២-៣៤ និងរឿងក្តី IACHR, Suarez Rosero តទល់នឹងប្រទេសអេក្វាដ័រ ចុះថ្ងៃទី ១២ ខែ វិច្ឆិកា ឆ្នាំ ១៩៩៧ កថាខណ្ឌ ៩៨។

⁴⁶ សាលដីកាលើបណ្តឹងឧទ្ធរណ៍សំណុំរឿង ០០២ កថាខណ្ឌ ៦៨។

⁴⁷ សូមមើលរឿងក្តី រដ្ឋអាហ្វ្រិកតទល់នឹង Katanga សេចក្តីសម្រេចលើបញ្ហាព្យួសនកម្មអន្តរជាតិសាមបណ្តឹងរបស់អ្នកដាក់ពាក្យសុំមួយចំនួនចំពោះសំណងដែលអង្គជំនុំជម្រះតុលាការកំពូលបានបញ្ជូនត្រឡប់មកវិញនៅក្នុងសាលក្រមចុះថ្ងៃទី០៨ ខែមីនា ឆ្នាំ២០១៨ ថ្ងៃទី១៩ ខែកក្កដា ឆ្នាំ២០១៨ អង្គជំនុំជម្រះសាលាដំបូង II នៃតុលាការ ICC (ICC-01/04-01/07) កថាខណ្ឌ ១០។ យើងកត់សម្គាល់ថា ដោយសារក្របខណ្ឌផ្សេងគ្នាអំពីការចូលរួមរបស់ជនរងគ្រោះនៅចំពោះមុខ អ.វ.ត.ក ជាពិសេសនៅដំណាក់កាលស៊ើបសួរ ទើបមិនចាំបាច់ត្រូវធ្វើការកំណត់ឱ្យតឹងរឹងអំពីព្យួសនកម្មបែបនេះទេ។ វិធីត្រឹមត្រូវសម្រាប់អ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីបង្ហាញបញ្ហានេះកាន់តែលម្អិតគឺនៅដំណាក់កាលជំនុំជម្រះក្តី។

បែបនេះ ទោះបីជាគាត់គ្មានទំនាក់ទំនងជាគ្រួសារជាមួយនឹងជនរងគ្រោះផ្ទាល់ក៏ដោយ ពោលគឺឱ្យតែពួកគាត់ជាសមាជិកនៅក្រុមគោលដៅតែមួយ ឬក្នុងសហគមន៍តែមួយ ឬ ប្រសិនបើជនរងគ្រោះមិនផ្ទាល់ បានទទួលរងព្យាបាទដោយសារតែជនរងគ្រោះផ្ទាល់ បានទទួលរង។

ង) អត្ថិភាពនៃទំនាក់ទំនងហេតុផល

៣៤. វិធានផ្ទៃក្នុង ២៣ ស្ទួន(១)(ខ) ដោយស្របតាមបទដ្ឋានអន្តរជាតិ^{៤៨} តម្រូវឱ្យមានអត្ថិភាព នៃទំនាក់ទំនងហេតុផលរវាងព្យាបាទដល់ទទួលរង ជាមួយនឹងឧក្រិដ្ឋកម្មយ៉ាងហោច ណាស់ចំនួនមួយក្នុងចំណោមឧក្រិដ្ឋកម្មដែលបានចោទលើជនត្រូវចោទ។

៣៥. អ.ប.ជ ដោយបានពិចារណាលើលក្ខណៈនៃបទឧក្រិដ្ឋ និងទម្រង់នៃការទទួលខុសត្រូវនៅ ក្នុងយុត្តាធិការរបស់ អ.វ.ត.ក បានបកស្រាយក្នុងន័យទូលាយអំពីលក្ខខណ្ឌតម្រូវនៃទំនាក់ ទំនងហេតុផល ហើយបានអនុញ្ញាតឱ្យទទួលស្គាល់អ្នកដាក់ពាក្យសុំតាំងខ្លួនជាដើមបណ្តឹង រដ្ឋប្បវេណីដែលការចោទប្រកាន់អំពីព្យាបាទម្នាក់របស់ពួកគាត់ មិនប៉ះពាល់ទាល់តែកើត ឡើងពីបទឧក្រិដ្ឋ ដែលបានប្រព្រឹត្តទៅទីតាំងដែលបានកំណត់ក្នុងដីកាសន្និដ្ឋានបញ្ជូនរឿង ស៊ើបសួររបស់សហព្រះរាជអាជ្ញា ឬនៅក្នុងដីកាដោះស្រាយនោះទេ។ ជាពិសេស អ.ប .ជ បានពិចារណាលើលក្ខណៈទូលាយនៃឧក្រិដ្ឋកម្មប្រឆាំងមនុស្សជាតិ និងអំពើប្រល័យ ពូជសាសន៍ដែលត្រូវបានចោទប្រកាន់ និងវិសាលភាពនៃសហឧក្រិដ្ឋកម្មនៅក្នុងសំណុំរឿង ០០២^{៤៩}។

ច) ភាពអាចទទួលស្គាល់អ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណី

^{៤៨} សូមមើល៖ រឿងក្តី រដ្ឋអាជ្ញា តទល់នឹង Lubanga សាលដីកាស្តីពីសំណើរបស់ព្រះរាជអាជ្ញា និងមេធាវីការពារក្តីស្នើ សុំពន្យារពេលពាក់ព័ន្ធនឹងបណ្តឹងសាទុក្ខប្រឆាំងនឹងសាលក្រមរបស់អង្គជំនុំជម្រះសាលាដំបូង I ស្តីពីការចូលរួមរបស់ ជនរងគ្រោះ ចុះថ្ងៃទី ១៨ ខែ មករា ឆ្នាំ ២០០៨ អង្គជំនុំជម្រះសាលាដំបូងនៃតុលាការ ICC (ICC-01/04-01/06- 1347) កថាខណ្ឌ ១៨។ សេចក្តីសម្រេចរឿងក្តី Kony កថាខណ្ឌ ៣៦, ៣៨។

^{៤៩} សាលដីកាលើបណ្តឹងឧទ្ធរណ៍សំណុំរឿង ០០២ កថាខណ្ឌ ៤៩, ៦៦, ៦៨, ៦៩-៧២, ៧៧។ អង្គជំនុំជម្រះវិសាមញ្ញក្នុងតុលាការកម្ពុជា មានទីតាំងស្ថិតនៅ ផ្លូវជាតិលេខ៤ សង្កាត់ ចោមចៅ ខណ្ឌ ពោធិ៍សែនជ័យ ភ្នំពេញ ប្រអប់សំបុត្រ លេខ៧១ ទូរស័ព្ទលេខ +៨៥៥(០)២៣ ២១៩៨១៤ ទូរសារលេខ +៨៥៥(០)២៣ ២១៩៨៤១ ១៤

៣៦. ផ្អែកលើដីកាដោះស្រាយលើ មាស មុត អ្នកដាក់ពាក្យសុំដែលបានទទួលរងព្យាបាលកម្ម នៅតំបន់កំពង់សោម ឬនៅក្នុងដែនទឹក និងនៅលើកោះតាមឆ្នេរសមុទ្ររបស់កម្ពុជាប្រជាធិបតេយ្យ រវាងថ្ងៃទី១៧ ខែមេសា ឆ្នាំ១៩៧៥ ដល់ថ្ងៃទី០៦ ខែមករា ឆ្នាំ១៩៧៩ នឹងត្រូវទទួលស្គាល់តាមលក្ខខណ្ឌចំនួនពីរ។

៣៧. ទីមួយ ព្យាបាលកម្មដែលអ្នកដាក់ពាក្យសុំបានទទួលរងត្រូវតែបណ្តាលមកពីការអនុវត្តគោលនយោបាយដែលត្រូវបានចោទប្រកាន់ដូចខាងក្រោម នៅទីតាំងណាមួយក្នុងចំណោមទីតាំងដែលបានលើកឡើងខាងលើ ឬនៅក្នុងបរិបទនៃការបោសសម្អាតកលពល ១១៧ កងពល១៦៤ កងពល៣១០ និងកងពល៥០២៖

- i. ការបង្កើត និងដំណើរការ“សហករណ៍” និងការដ្ឋានការងារដោយបង្ខំ។
- ii. ការអប់រំ “សមាសភាពមិនល្អ” និងការសម្លាប់ខ្លាំងទាំងនៅក្នុងជួរយោធា ទាំងនៅក្រៅជួរយោធា
- iii. ការដាក់គោលដៅលើក្រុមជាក់លាក់ ជាពិសេសជាតិពិន្ទុ ឬជនជាតិវៀតណាម និងថៃ (ទាំងពិតប្រាកដ ទាំងអ្នកដែលត្រូវបានយល់ឃើញថាជាជនជាតិវៀតណាម និងថៃ) ព្រមទាំងអតីតបុគ្គលិកយោធា និងជនស៊ីវិល
- iv. ការរៀបចំអាពាហ៍ពិពាហ៍ឱ្យជនស៊ីវិល និងសមាជិកកងទ័ពបដិវត្តកម្ពុជា (“ក.ប.ក”)ដោយបង្ខំ។

៣៨. ទីពីរ ត្រូវតែមានភស្តុតាងបង្ហាញថា ការអនុវត្តគោលនយោបាយទាំងនេះ អាចជា៖

- អំពើប្រល័យពូជសាសន៍យោងតាមមាត្រា ៤ នៃច្បាប់ អ.វ.ត.ក។
- ឧក្រិដ្ឋកម្មមួយ ឬលើសពីមួយក្នុងចំណោមឧក្រិដ្ឋកម្មប្រឆាំងមនុស្សជាតិ ដែលមានចែងក្នុងមាត្រា ៥ នៃច្បាប់ អ.វ.ត.ក រួមមាន ការដាក់ក្នុងមន្ទីរឃុំឃាំង ការធ្វើមនុស្សឃាត ការសម្លាប់រង្គាល ការធ្វើឱ្យទៅជាទាសករ ការធ្វើទារុណកម្ម អំពើអមនុស្សធម៌ដទៃទៀត ឬការធ្វើទុក្ខបុកម្នេញ។
- ឧក្រិដ្ឋកម្មសង្គ្រាម យោងតាមមាត្រា ៦ នៃច្បាប់ អ.វ.ត.ក។
- និងឧក្រិដ្ឋកម្មជាតិ យោងតាមមាត្រា ៣ ថ្មីនៃច្បាប់ អ.វ.ត.ក។
- ហើយត្រូវបង្ហាញថា ឧក្រិដ្ឋកម្មបែបនេះអាចកើតឡើងដោយសារ មាស មុត។

៣៩. អង្គហេតុដែលបានដកចេញយោងតាមវិធានផ្ទៃក្នុង ៦៦ស្ទួន⁵⁰ ហើយអ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីបានចោទនោះ អាចនៅតែជាមូលដ្ឋាននៃដីកាសម្រេចលើភាពអាចទទួលស្គាល់ជាដើមបណ្តឹងរដ្ឋប្បវេណី ប្រសិនបើបានបំពេញតាមលក្ខខណ្ឌផ្សេងទៀត។

ឆ) បទដ្ឋានភ័ស្តុតាង និង ភាពគ្រប់គ្រាន់នៃព័ត៌មាន

៤០. ពាក្យសុំតាំងខ្លួនជាដើមបណ្តឹងរដ្ឋប្បវេណី ត្រូវតែមានព័ត៌មានគ្រប់គ្រាន់ ដើម្បីអាចឱ្យផ្ទៀងផ្ទាត់បានថា ពាក្យសុំទាំងនោះត្រូវតាមការកំណត់នៃវិធានផ្ទៃក្នុង⁵¹។ ស.ច.ស ត្រូវជឿថា អង្គហេតុដែលរងការចោទប្រកាន់ គឺទំនងជាពិត ជាជាងមិនពិត ដើម្បីបញ្ជាក់ពីពាក្យសុំតាំងខ្លួនជាដើមបណ្តឹងរដ្ឋប្បវេណី⁵²។ ជាពិសេស ទម្រង់ព័ត៌មានជនរងគ្រោះ និងចម្លើយរបស់អ្នកដាក់ពាក្យសុំ ត្រូវតែមានភាពលម្អិត និងយថាភាពក្នុងកម្រិតមួយចាំបាច់ដែលអាចឱ្យជឿទុកចិត្តបាននៅក្នុងកាលៈទេសៈនៃសំណុំរឿងនេះ⁵³។ ទម្រង់ព័ត៌មានជនរងគ្រោះ និងឯកសារពាក់ព័ន្ធផ្សេងទៀត ត្រូវតែបំពេញឱ្យបានគ្រប់គ្រាន់ និងមានលក្ខណៈស៊ីសង្វាក់គ្នាជាទូទៅ⁵⁴។ ដូច្នោះ យើងអនុវត្តបទដ្ឋានភរនីយភាពក្នុងការវាយតម្លៃលើការអះអាងរបស់អ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណី។ ក្នុងការវាយតម្លៃចម្លើយរបស់អ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីដើម្បីបញ្ជាក់ពីការអះអាងរបស់ពួកគាត់ យើងផ្តល់ទំនុកចិត្តច្រើនលើចម្លើយបែបនេះ ដោយពិនិត្យឃើញថា ជនរងគ្រោះពុំមានផលប្រយោជន៍ផ្នែកហិរញ្ញវត្ថុជាលក្ខណៈបុគ្គលតាមរយៈការដាក់បណ្តឹងរដ្ឋប្បវេណីទេ⁵⁵។

៤១. ដោយសារលក្ខណៈពិសេសនៃពាក្យសុំតាំងខ្លួនជាដើមបណ្តឹងរដ្ឋប្បវេណី នៅចំពោះមុខ អ.វ.ត.ក. និងកាលៈទេសៈនៃសំណុំរឿងនេះ ទើបភ័ស្តុតាងដែលអ្នកដាក់ពាក្យសុំតាំងខ្លួនជា

⁵⁰ សំណុំរឿង ០០៣-D226 ដីកាសម្រេចកាត់បន្ថយវិសាលភាពនៃកិច្ចស៊ើបសួរយោងតាមវិធានផ្ទៃក្នុង ៦៦ស្ទួន ថ្ងៃទី ១០ ខែ មករា ឆ្នាំ ២០១៧។

⁵¹ វិធាន ២៣ ស្ទួន(៤) វិធានផ្ទៃក្នុង។ សេចក្តីណែនាំអនុវត្តស្តីពីការចូលរួមរបស់ជនរងគ្រោះ មាត្រា ៣.៥។

⁵² វិធាន ២៣ ស្ទួន(១) វិធានផ្ទៃក្នុង។

⁵³ សាលដីកាសំណុំរឿង ០០១ កថាខណ្ឌ ៥៣៦។ សេចក្តីសម្រេចរឿងក្តី Kony កថាខណ្ឌ ៣៥-៣៦, ៣៨។

⁵⁴ សាលដីកាសំណុំរឿង ០០១ កថាខណ្ឌ ៥៣៦។

⁵⁵ សាលដីកាសំណុំរឿង ០០១ កថាខណ្ឌ ៥៣៦។

ដើមបណ្តឹងរដ្ឋប្បវេណីអាចពឹងផ្អែកបាន គឺមានកម្រិតតិចតួចដោយសារកត្តាផ្សេងៗដូចខាងក្រោម៖

- ក) ពេលវេលាកន្លងផុតទៅយូរ និងផលប៉ះពាល់ដែលបញ្ហានេះអាចមានមកលើលទ្ធភាពរបស់អ្នកដាក់ពាក្យសុំ ក្នុងការផ្តល់ឯកសារភ័ស្តុតាងពាក់ព័ន្ធនឹងព្យសនកម្មដែលខ្លួនទទួលបាន ដូចជា ឯកសារពេទ្យក្នុងករណីដែលមានការចោទប្រកាន់អំពីព្យសនកម្មខាងរាងកាយ⁵⁶។
- ខ) ក្រោយរបបកម្ពុជាប្រជាធិបតេយ្យ មានបញ្ហាសមត្ថភាពក្នុងការបង្ហាញ ក្នុងការឆ្លើយតប ឬធ្វើកំណត់ហេតុឲ្យបានស៊ីជម្រៅ និងត្រឹមត្រូវអំពីផលប៉ះពាល់ដែលស្ថានភាពនៅសម័យកម្ពុជាប្រជាធិបតេយ្យ មានមកលើសុខភាពផ្លូវចិត្តរបស់ប្រជាជន។
- គ) ការជម្លៀស ការប្តូរទីកន្លែង និង ការផ្លាស់ទីលំនៅរបស់ប្រជាជនទៅតាមតំបន់ផ្សេងៗ និងផលប៉ះពាល់ដែលបញ្ហានេះមានមកលើលទ្ធភាពរបស់អ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីក្នុងការផ្តល់ភ័ស្តុតាងបញ្ជាក់អំពីកម្មសិទ្ធិក្នុងករណីមានការចោទប្រកាន់អំពីការបាត់បង់ទ្រព្យសម្បត្តិ និងលទ្ធភាពក្នុងការផ្តល់ភ័ស្តុតាងបញ្ជាក់អំពីប្រាក់ចំណូលក្នុងករណីមានការចោទប្រកាន់អំពីការបាត់បង់ប្រាក់ចំណូល។

៤២. កត្តាទាំងនេះកាត់បន្ថយកម្រិតនៃលក្ខខណ្ឌតម្រូវសម្រាប់ភ័ស្តុតាងបញ្ជាក់អំពីព្យសនកម្ម។

i. ភ័ស្តុតាងបញ្ជាក់អំពីព្យសនកម្មជាប្រាក់កាស

⁵⁶ សាលដីកាដែលទទួលបានសម្តែងភាគច្រើនមិនបានដោះស្រាយបញ្ហាទាំងនេះ ប៉ុន្តែ យើងយល់ឃើញ ថា មតិយោបល់ ដោយឡែករបស់ចៅក្រម Marchi-Uhel ស្តីពីចំណុចនេះ មានភាពពាក់ព័ន្ធ និងមានប្រយោជន៍៖ សាលដីកាលើបណ្តឹងឧទ្ធរណ៍សំណុំរឿង ០០២ យោបល់ជំទាស់ដោយឡែក និងមួយផ្នែករបស់លោកស្រីចៅក្រម Catherine Marchi-Uhel កថាខណ្ឌ ៦៦។

៤៣. តុលាការសិទ្ធិមនុស្សថ្នាក់តំបន់ បង្កើតបទដ្ឋានខ្ពស់សម្រាប់ភ័ស្តុតាងបញ្ជាក់អំពីព្យសនកម្ម ផ្នែកប្រាក់កាស⁵⁷ ប៉ុន្តែ តុលាការទាំងនេះ ផ្តល់របៀបវាយតម្លៃផ្សេងទៀតដើម្បីវាយតម្លៃ លើព្យសនកម្មប្រភេទនេះក្នុងករណីដែលជនរងគ្រោះមិនអាចរកភ័ស្តុតាងបានដើម្បីបញ្ជាក់ ពីការអះអាងអំពីព្យសនកម្មផ្នែកប្រាក់កាស⁵⁸។ តុលាការទាំងនេះអនុវត្តបទដ្ឋានកាន់តែតឹង រឹង ដោយសារថាតុលាការផ្តល់សំណងជាប្រាក់ដល់បុគ្គលម្នាក់ៗ។ ប៉ុន្តែ អ.វ.ត.ក មិនផ្តល់សំណងប្រភេទនេះទេ។

៤៤. តាមសំអាងហេតុខាងលើ និងដោយសារថា អ.វ.ត.ក ផ្តល់តែសំណងសមូហភាព និង សំណងផ្លូវចិត្ត⁵⁹ ទើបជាការសមស្របត្រូវប្រកាន់យកវិធីសាស្ត្រកាន់តែបន្ទូលបន្ថយនៅ ពេលដែលពិចារណាលើព្យសនកម្មខាងប្រាក់កាសដែលអ្នកដាក់ពាក្យសុំអះអាងថាបាន ទទួលរង ចំពោះសេចក្តីសម្រេចលើភាពអាចទទួលយកព្យសនកម្មបែបនេះ។

ii. ភ័ស្តុតាងបញ្ជាក់អំពីព្យសនកម្មមិនមែនជាប្រាក់កាស

៤៥. អ.ជ.ត.ក បានឯកភាពតាមការសន្មតរបស់អង្គជំនុំជម្រះសាលាដំបូង ដែលថា មាន ចំណងនៃក្តីស្រលាញ់ និងការរស់នៅក្នុងបន្ទុករវាងជនរងគ្រោះផ្ទាល់ជាមួយនឹងសមាជិក គ្រួសារដែលជិតបំផុត⁶⁰។ ក្នុងបរិបទប្រទេសកម្ពុជា ដោយសារបរិបទពិសេសនៃភាពជិត

⁵⁷ ឧទាហរណ៍៖ តុលាការសិទ្ធិមនុស្សអឺរ៉ុប សេចក្តីណែនាំអនុវត្តចេញដោយប្រធានតុលាការ អនុលោមតាមវិធាន ៣២ នៃវិធានតុលាការ នៅថ្ងៃទី ២៨ ខែ មីនា ឆ្នាំ ២០០៧ មាត្រា ១១៖ “អ្នកដាក់ពាក្យសុំ ត្រូវបង្ហាញថា ព្យសនកម្មខាង ប្រាក់កាស បានកើតឡើងដោយសារការរំលោភបំពានណាមួយ ឬការរំលោភបំពានជាច្រើនដែលរងការចោទប្រកាន់។ អ្នកដាក់ពាក្យសុំ ត្រូវដាក់ឯកសារពាក់ព័ន្ធដើម្បីបញ្ជាក់ភ័ស្តុតាងតាមដែលអាចធ្វើបាន មិនមែនបញ្ជាក់តែអត្ថិភាពនៃ ព្យសនកម្មប៉ុណ្ណោះទេ ប៉ុន្តែត្រូវបញ្ជាក់ទំហំ និងតម្លៃព្យសនកម្មនោះផង”។

⁵⁸ តុលាការសិទ្ធិមនុស្សអឺរ៉ុប រឿងក្តី Ipek តទល់នឹងប្រទេសទួរគី លេខ 25760/94 ចុះថ្ងៃទី ១៧ ខែ កុម្ភៈ ឆ្នាំ ២០០៤ កថាខណ្ឌ ២២៧។ សូមមើលផងដែរ៖ រឿងក្តី Akdivar និងអ្នកផ្សេងទៀត តទល់នឹងប្រទេសទួរគី លេខ 99/1995/ 605/693 ចុះថ្ងៃទី ០១ ខែ មេសា ឆ្នាំ ១៩៩៨ កថាខណ្ឌ ១៦-១៩។ គណៈកម្មការអន្តរជាតិស្តីពីសិទ្ធិមនុស្ស រឿងក្តី Caracazo តទល់នឹងប្រទេសវេណេហ្ស៊ុយអេស្កា ចុះថ្ងៃទី ២៩ ខែ សីហា ឆ្នាំ ២០០២ (សំណង និងការ ចំណាយ) កថាខណ្ឌ ៥០(ខ), (ឃ)។ សំណុំរឿងលេខ 001-F13.1.37 សំអាងហេតុ ៣៧៖ សំណង “សំណងសមូហ ភាព៖ ទ្រឹស្តី និង គោលការណ៍” ដាក់នៅថ្ងៃទី ០២ ខែ វិច្ឆិកា ឆ្នាំ ២០១០ ទំព័រទី ៦ [ភាសាអង់គ្លេស]។

⁵⁹ វិធាន ២៣ ស្ទួនបួន។

⁶⁰ សាលដីកាសំណុំរឿង ០០១ កថាខណ្ឌ ៤៤៨។

អង្គជំនុំជម្រះវិសាមញ្ញក្នុងតុលាការកម្ពុជា មានទីតាំងស្ថិតនៅ ផ្លូវជាតិលេខ៤ សង្កាត់ ចោមចៅ ខណ្ឌ ពោធិ៍សែនជ័យ ភ្នំពេញ ប្រអប់សំបុត្រ ១៨ លេខ៧១ ទូរស័ព្ទលេខ +៨៥៥(០)២៣ ២១៩៨១៤ ទូរសារលេខ +៨៥៥(០)២៣ ២១៩៨៤១

ស្ថិតិ និងការពឹងអាស្រ័យគ្នាទៅវិញទៅមករវាងសមាជិកគ្រួសារច្រើន⁶¹ ព្រមទាំងការ
រៀបចំរចនាសម្ព័ន្ធសង្គមឡើងវិញនៅសម័យកម្ពុជាប្រជាធិបតេយ្យ⁶² និងការលំបាកជាក់
ស្តែងក្នុងការទទួលបានភស្តុតាងបញ្ជាក់អំពីសម្ព័ន្ធភាពគ្រួសារ ទើបការសន្មតនេះត្រូវយក
មកអនុវត្តរហូតដល់សមាជិកគ្រួសារដែលមិនជិតបំផុត ដើម្បីអនុវត្តវិធីសាស្ត្រដែលមាន
លក្ខណៈបត់បែនពាក់ព័ន្ធនឹងភស្តុតាងបញ្ជាក់អំពីសម្ព័ន្ធភាពគ្រួសារ។

៤៦. យើងបានសម្រេចអនុវត្តវិធីសាស្ត្រដែលមានលក្ខណៈទូលាយសម្រាប់ព្យាបាលកម្មដែលមិន
មែនជាប្រាក់កាស។ នៅក្នុងសំណុំរឿងនេះ លក្ខណៈ វិសាលភាព និងស្ថានភាពទម្ងន់នៃឧក្រិដ្ឋ
កម្មដែលរងការចោទប្រកាន់ និងបទចោទ គឺដល់កម្រិតដែលអាចឱ្យមានការសន្មតថា
ផលប៉ះពាល់ខាងផ្លូវចិត្តមកលើជនរងគ្រោះដោយសារឧក្រិដ្ឋកម្មទាំងនេះ គឺមានកម្រិតធ្ងន់
ន់។ ការសន្និដ្ឋានបែបនេះស្របតាមយុត្តិសាស្ត្ររបស់តុលាការសិទ្ធិមនុស្សថ្នាក់តំបន់⁶³។

iii. ភស្តុតាងបញ្ជាក់អត្តសញ្ញាណ

៤៧. រាល់ពាក្យសុំតាំងខ្លួនជាដើមបណ្តឹងរដ្ឋប្បវេណី ត្រូវមានព័ត៌មានលម្អិត ដើម្បីអាចឱ្យផ្ទៀង
ផ្ទាត់បានថា អ្នកដាក់ពាក្យសុំគឺជាជនរងគ្រោះ⁶⁴។ ចំពោះប្រការនេះ ក.ស.ច.ស បានពិ
និត្យស្នាមក្រយៅដៃ និងឯកសារបញ្ជាក់អត្តសញ្ញាណដែលមាននៅក្នុងទម្រង់ព័ត៌មានជន
រងគ្រោះនីមួយៗ និងឯកសារដែលភ្ជាប់មកជាមួយ ឬដែលបានបន្ថែមមកជាមួយ។

⁶¹ សាលក្រមសំណុំរឿង ០០១ កថាខណ្ឌ ៦៤៣។ សំណុំរឿង ០០១-E1/68.1 ប្រតិចារិកសវនាការ – “ឌុច” សវនា
ការ ថ្ងៃទី ២៥ ខែ សីហា ឆ្នាំ ២០០៩ (“សក្ខីកម្មអ្នកជំនាញ”) ទំព័រទី ៣៦, II. 23-25, ទំព័រទី ៣៧, II. 1-3, ទំព័រទី
៤៨, II. 10-19 [ភាសាអង់គ្លេស]។ សូមកត់សម្គាល់ថា តាមសំណើជាភាសាបារាំង និងខ្មែរត្រង់ទំព័រទី ៣៦ បន្ទាត់ទី
២៤ គួរសរសេរថា “រួមគ្នា” ជាជាង “ដាច់ពីគ្នា”។

⁶² សាលដីកាលើបណ្តឹងឧទ្ធរណ៍សំណុំរឿង ០០២ កថាខណ្ឌ ៧០, ៩០។

⁶³ តុលាការសិទ្ធិមនុស្សអឺរ៉ុប រឿងក្តី *Peck តទល់នឹង ចក្រភពអង់គ្លេស* លេខ 44647/98 ចុះថ្ងៃទី ២៨ ខែ មករា ឆ្នាំ
២០១៣ កថាខណ្ឌ ១១៨។ គណៈកម្មាធិការអន្តរការ៍ស្តីពីសិទ្ធិមនុស្ស រឿងក្តី *Ituango Massacres តទល់នឹង*
ប្រទេសកូឡុំប៊ី ចុះថ្ងៃទី ០១ ខែ កក្កដា ឆ្នាំ ២០០៦ កថាខណ្ឌ ៣៨៤, រឿងក្តី *Caracazo តទល់នឹងប្រទេសវេណេហ្សូ*
យអេឡា ចុះថ្ងៃទី ២៩ ខែ សីហា ឆ្នាំ ២០០២ កថាខណ្ឌ ៥០(ង)។

⁶⁴ សេចក្តីណែនាំអនុវត្តស្តីពីការចូលរួមរបស់ជនរងគ្រោះ មាត្រា ៣.៥(ក)។
អង្គជំនុំជម្រះវិសាមញ្ញក្នុងតុលាការកម្ពុជា មានទីតាំងស្ថិតនៅ ផ្លូវជាតិលេខ៤ សង្កាត់ ចោមចៅ ខណ្ឌ ពោធិ៍សែនជ័យ ភ្នំពេញ ប្រអប់សំបុត្រ ១៩
លេខ៧១ ទូរស័ព្ទលេខ +៨៥៥(០)២៣ ២១៩៨១៤ ទូរសារលេខ +៨៥៥(០)២៣ ២១៩៨៤១

៤៨. ប៉ុន្តែ យើងទទួលយកតាមការសម្រេចរបស់ អ.ប.ជ ដែលថា “ឯកសារដែលចេញជា ទម្រង់ ឬឯកសារផ្សេងទៀតពីចាស់ទុំក្នុងភូមិ ឬ មេភូមិ”^{៦៥} គឺជាព័ត៌មានគ្រប់គ្រាន់ហើយ ក្នុងការបញ្ជាក់អត្តសញ្ញាណរបស់អ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណី។ យើងក៏ទទួលស្គាល់ថា ក្នុងករណីគ្មានអត្តសញ្ញាណប័ណ្ណ ឬ គ្មានស្នាមក្រយៅដៃ គឺជា ព័ត៌មានគ្រប់គ្រាន់ហើយប្រសិនបើអ្នកដាក់ពាក្យសុំអាចត្រូវបានស្គាល់អត្តសញ្ញាណបានតាមរយៈព័ត៌មានដែលមាននៅក្នុងទម្រង់ព័ត៌មានជនរងគ្រោះ។

តាមសំណងហេតុខាងលើ យើង៖

- ៤៩. **ប្រកាស** ថា រាល់អ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណី ដូចមានបង្ហាញនៅ ក្នុងឧបសម្ព័ន្ធ ក ទាំងអស់ ត្រូវបានទទួលស្គាល់។
- ៥០. **ប្រកាស** ថា អ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណី ដូចមានបង្ហាញនៅក្នុង ឧបសម្ព័ន្ធ ខ មិនត្រូវបានទទួលស្គាល់ឡើយ។
- ៥១. **ប្រកាស** ថា ពាក្យសុំតាំងខ្លួនជាដើមបណ្តឹងរដ្ឋប្បវេណី និងឯកសារដែលពាក់ព័ន្ធ ដូចមាន បង្ហាញនៅឧបសម្ព័ន្ធ គ ត្រូវចាត់ទុកថាជាពាក្យបណ្តឹង។

ដីកាសម្រេចនេះដាក់ជាភាសាអង់គ្លេស ដោយសំណើរបស់ប្រជាភាសាខ្មែរនឹងដាក់តាមក្រោយ។

ភ្នំពេញ ថ្ងៃទី២៨ ខែវិច្ឆិកា ឆ្នាំ ២០១៨

ចៅក្រម Michael Bohlander
សហចៅក្រមស៊ើបអង្កេតអន្តរជាតិ
International Co-Investigating Judge
Co-juge d’instruction international

⁶⁵ សាលដីកាលើបណ្តឹងឧទ្ធរណ៍សំណុំរឿង ០០២ កថាខណ្ឌ ៩៩។
អង្គជំនុំជម្រះវិសាមញ្ញក្នុងតុលាការកម្ពុជា មានទីតាំងស្ថិតនៅ ផ្លូវជាតិលេខ៤ សង្កាត់ ចោមចៅ ខណ្ឌ ពោធិ៍សែនជ័យ ភ្នំពេញ ប្រអប់សំបុត្រ ២០
លេខ៧១ ទូរស័ព្ទលេខ +៨៥៥(០)២៣ ២១៩៨១៤ ទូរសារលេខ +៨៥៥(០)២៣ ២១៩៨៤១
Original EN: 01596675-01596685